



દર્શનથી થાય શાંતિ અપાર

દર્શનથી થાય શાંતિ અપાર !

દાદા ભગવાનના અસીમ જય જયકાર હો.

નયનોમાંથી અમી વરસે છે,

અંતરનાં સહુ તાપ હરે છે,

કરુણાની વરસાવે ધાર. ---દાદા ભગવાનના...

‘જ્ઞાન’ તણી કરતા એ લહાણી,

બોલે અગમ-નિગમની વાણી,

‘જ્ઞાન’ તણી મૂર્તિ સાક્ષાત્. ---દાદા ભગવાનના...

નથી કંઈ કરવું, નથી કંઈ તજવું,

પોતાનાં આત્માને ભજવું,

આપે સમજણ એ કલદાર. ---દાદા ભગવાનના...

અંતર-આત્મા સહુનો શુદ્ધ છે,

આવરણોથી લાગે અબ્રુમ છે, ગુપ્ત છે

માટે “જ્ઞાની”નું શરણું સ્વીકાર. ---દાદા ભગવાનના...

આવરણો સહુ દૂર કરી દેશે,

શુદ્ધાત્મા અંતરમાં પ્રગટશે,

શ્રી વંદન કર વારંવાર. ---દાદા ભગવાનના...

ચઉદ લખેણાં સ્થરને ભેદી,

તોડી નાખે ભવની બેડી,

મહિમા એનો અપરંપાર. ---દાદા ભગવાનના...

ઘર-વે’વારે હરતે-ફરતે,

નામે-જાપે વંદિત સ્મરણે,

નિદિધ્યાસી હો સાક્ષાત્કાર. ---દાદા ભગવાનના...

અભિષેકી પંચામૃત કાયા,
ઉખાડો મિથ્યાત્વી માયા,
હર્ષાશ્રુ નૈવેદ્ય સ્વીકાર. ---દાદા ભગવાનના...

પંચ આજ્ઞામાં કાયમ રહેજે,
આતમ-સુખ જ મળશે સહેજે,
કીર્તનમાં બન એકાકાર. ---દાદા ભગવાનના...

